

‘ஓயாத அலைகள் - 02’ நடவடிக்கை

மீண்டும் ஒரு காத்திருப்பு. எமக்கான சில இரணுவத்தேவைகளுக்காகவும் வாய்ப்பானதொரு சூழலுக்காகவும் அந்தக் காத்திருப்பு நீண்டுசென்றது. நெருக்கடி மிகுந்ததொரு யுத்த களத்தில் எவராலும் புரிந்துகொள்ளமுடியாத நீண்ட மௌனம் காத்தார் எமது தலைவர்.

எமது கட்டுப்பாட்டிலுள்ள வன்னியகுதியின் எல்லா வாயில்களிலும் முட்டிமோதி அவற்றை உடைத்துவிட முயன்றுகொண்டேயிருந்தான் எதிரி. ஜயசிக்குறைய் நடவடிக்கைக்கெதிரான முறியடிப்புத் தாக்குதல்களாலும் ஓயாத அலைகள் 02 நடவடிக்கை மூலமும் வன்னிச் சமரில், எதிரி யின் மூலோபாயத்தை புலிகள் முறியடித்துவிட்டனர். இந்நிலையிற் புதிய திட்டம் ஒன்றை வகுத்த எதிரி 1998 டிசம்பர் 13ஆம் நாள் “ரிவிபல” நடவடிக்கைமூலம் எமது கண்காணிப்பில் இல்லாத ஒட்டுசுட்டானை ஆக்கிரமித்தான். அதனைத் தனது பெரிய வெற்றியாகப் பறைசாற்றி அதன் மறைப்பில் “ஜயசிக்குறைய்” நடவடிக்கையின் அவமானத் தோல்வியை ஒப்புக்கொண்டு அந்நடவடிக்கையைக் கைவிட்டான். வன்னியில் அகலக்கால் வைப்பதன் இடரை எதிரி நன்கு அறிந்தி ருந்தாலும் தன் பலவீனத்தைப் புலிகள் பயன்படுத்தி விடாதபடி தடுப்பதற்காகத் தனது திட்டமிட்ட வியூகத்துக்குட் சிக்கவைக்கும் போர் நகர்வுகளைத் தன்னாற் செய்ய முடியுமென நம்பினான். அத்தகைய நகர்வுகளில் ஒன்றே ரிவிபல நடவடிக்கை.

“ரிவிபல” நடவடிக்கைமூலம் திறக்கப்பட்ட புதிய போர்முனை வன்னியின் எப்பகுதியிலும் எந்நேரத்திலும் எதிரி படையெடுக்கலாம் என்ற நிலையை உருவாக்கிவிட்டது. அதனால் வன்னியைச் சுற்றிலும் நூற்றுக்கணக்கான கிலோமீற்றர்களுக்குத் தொடர்ச்சியான பாதுகாப்பு வேலியை அமைத்துக் காவலிடுவதற்கு எமதியக்கம் நிர்ப்பந்திக்கப்பட்டது. எல்லா முனைகளிலுமே பரவலாக நடவடிக்கைகளை முன்னெடுத்த எதிரி, முன்னணி நிலைகளின் எப்பாகத்திலிருந்தும் எமது அணிகளை நகரவிடாதபடி செயற்பட்டான். அத்துடன், எமது போராளிகளைச் சலிப்பிற்குள்ளாக்கி அவர்களது போராற்றலைச் சிதைத்துவிடுமி நோக்கோடு தனது கொமாண்டோ அணிகள் மூலம் தொடர்ச்சியான தொந்தரவு நடவடிக்கைகளை எமது நிலைகள்மீது முன்னெடுத்தான்.

எல்லாவற்றினதும் உள்நோக்கங்களையும் அடிப்படைகளையும் நன்கு புரிந்துகொண்ட எமது தலைவர் எதிரியின் புதிய திட்டத்தை முறியடிப்பதற்கான எதிர்த் திட்டத்தை வகுத்தார். சூழலுக்கேற்ற புதிய பயிற்சித் திட்டங்களை வகுத்து மூத்த தளபதிகள்மூலம் புதிய களச்சூழலிற் போராளிகளை வழிநடத்தினார். தல்லவரின் புதிய செயற்றிட்டத்தின்மூலம் புலிகள் சேனை எவ்வாறு தயார்ப்படுத்தப்பட்டிருந்தது என்பதற்கு மன்னார்ப் பகுதியில் எதிரியின் ‘ரணகோச’ நடவடிக்கைகளுக்கெதிரான முறியடிப்புக்கள் காத்திரமான எடுத்துக்காட்டுகளாக அமைந்தன. ஆயினும், புலிகளால் எத்தனை காலந்தான் இவ்வாறு தாக்குப்பிடிக்கமுடியும் என்ற வினா அனைத்துத் தரப்பினர்களிடையேயும் எழுந்துகொண்டே இருந்தது.

இப்படியான புதிய சவால்களுக்குள் எமது தாயகப் போராட்டம் பிரவேசித்திருந்த வேளை, அதன் தாங்குசக்திகளுள் முக்கியமானதொன்றான சாள்ஸ் அன்ரனி சிறப்புப் படையணி, தலைவர் அவர்களின் திட்டங்களுக்கும் ஆலோசனைகளுக்கு மேற்படத் தன்னைத் தயார்ப்படுத்தியபடியேயிருந்தது.



முதலில் தளபதி கேணல் தீபனதும் பின்னர் தளபதி கேணல் பால்ராஜினதும் கட்டளையின்கீழ்க் கிளிநொச்சிக் களமுனையிலேயே சாள்ஸ் அன்ரனி சிறப்புப் படையணி தொடர்ந்தும் செயற்பட்டுக்கொண்டிருந்தது. அக்காலப்பகுதியின் ஒரு கட்டத்திற் படையணியின் சிறப்புத் தளபதியாக லெப். கேணல் ராகவன் அவர்கள் பொறுப்பேற்றிருந்தார்.

தலைவரின் புதிய புதிய தந்திரங்கள் அவ்வப்போது களமுனையிற் பயிற்சித் திட்டங்களாகப் போராடிகளுக்குப் பயிற்றுவிக்கப்பட்டுவந்தன. சாள்ஸ் அன்ரனி சிறப்புப் படையணியின் முன்னணி அணிகள் சில, எதிரியின் பலம்வாய்ந்த காவலரண்களைத் தகர்ப்பதற்காக நுட்பமானதும் புதிய வடிவிலானதும் கடினமானதுமான பயிற்சிகளைத் தொடர்ச்சியாகப் பெற்றபடியிருந்தன.

உண்மையில் எதிரி சலிப்பூட்டும் போரையே முன்னெடுத்தான். இப்படியான சலிப்பூட்டும் களத்தில் எப்போதும் போர் வீரர்களுக்கு நம்பிக்கையையும் புதுத்தெம்பையும் ஊட்டவல்லவை வெற்றிகரமான வலிந்த தாக்குதல்கள் மட்டுமே. ஆனால், பெரியதொரு வெற்றிக்கான எதிர்பார்ப்புடன் தலைவர் எதிரியின் செயற்பாடுகளைப் பார்த்திருந்தபோது, அதைச் சரியான முறையிற் புரிந்துகொண்டு, களத்தில் வேதனைகளையும் சோதனைகளையும் தாங்கியபடியே தன்னை மேலும் மேலும் புடமிட்டபடி இருந்தது சாள்ஸ் அன்ரனி சிறப்புப் படையணி. தளபதிகளிலிருந்து அணிகளின் தலைவர்கள்வரை ஒவ்வொருவருமே தலைவரின் எதிர்பார்ப்பிற்கு இணங்கப் படையணியைத் தயார்ப்படுத்துவதற்காகத் தம்மை வருத்தி உழைத்தனர். சாள்ஸ் அன்ரனி சிறப்புப் படையணி மேலும் மேலும் வைரம் பெற்றது.

புதிய களச்சூழல் ஒரு வருடத்தைக் கடந்து தொடர்ந்தது. எது எப்படியிருந்தபோதும் தாம் பெற்றுவிட்ட உறுதியான பாதுகாப்புப் போர் வலுவை வன்னிக் களத்திற் புலிகள் சேனை நிரூபித்திருந்தது. விரிந்த களத்திற் புலிகளின் போர்ப்பலம் சிதறிக்கிடந்தது. அவர்களது படையணிகளை நகர்த்தமுடியாதபடி களத்தில் ஆங்காங்கே கவர்ந்திழுத்துவைத்திருப்பதற்காகச் சிங்களப் படைகள் இடையறாது செயற்பட்டுக்கொண்டேயிருந்தன. ஆயினும் சிங்களம் மேற்கொண்ட படையெடுப்புக்கள் எல்லாமே இறுதியில் உறுதியாக முறியடிக்கப்பட்டன.

தலைவரின் திட்டங்களுக்கும் இறுதிக்கட்டளைக்குமாகப் போராளிகள் பயிற்சி பெற்றபடியே காத்திருந்தார்கள். தலைவர் எதிர்பார்த்துக் காத்திருந்த சூழல் உருவாக்கிக்கொண்டிருந்தது. உலகப் போரியல் வரலாற்றில் ஒப்பற்ற சாதனைகளைப் படைக்கப்போகும், தனது படைநகர்த்தல்கள் பற்றியே தலைவர் அவர்கள் இடையறாது சிந்தித்தபடியும் செயற்பட்டபடியும் இருந்தார். தன் தளபதிகளுடன் அடிக்கடி கூடி ஆராய்ந்தார். எப்போதும் போலவே அவர்களது ஆலோசனைகளையும் பெற்றுக்கொண்டார்.

* * *

அப்போதுதான் எதிரி களத்தில் உச்சக்கட்டமானதொரு நெருக்கடி நிலையைத் தோற்றுவித்தான். ஒருபெரும் சரித்திரப் படைப்பிற்கான மேகம் கருக்கொண்டது.

எமது பாதுகாப்பு நிலைகளை உடைத்துத் தான் ஈடுபட்ட ஆக்கிரமிப்பு முயற்சிகளில் படுதோல்வியடைந்த எதிரி, இம்முறை புதியதொரு தந்திரத்தை வகுத்தபடி களமிறங்கினான். தனது முன்னணிப் படைவலுவின் மட்டுப்படுத்தப்பட்ட நடவடிக்கையை மேற்கொண்டு, எமது முன்னணி நிலைகளின் குறித்த பகுதிகளைக் கைப்பற்றி, அதிக ஆளிமுப்பை ஏற்படுத்தி, அப்பகுதிகளைத் தொடர்ந்தும் தக்கவைத்திருந்து, படிப்படியாக நடவடிக்கையை முன்னெடுப்பதே எதிரி வகுத்த புதிய திட்டம். 14.10.1999 அன்று 'வோட்டலெட்' என்ற பெயருடன், எதிரி தன் இலக்கில் முதல் வெற்றியை ஈட்டினான். கிளிநொச்சியில் நிலைகொண்டிருந்த சாள்ஸ் அன்ரனி சிறப்புப் படையணி, எதிரி நடவடிக்கையில் ஈடுபட்ட அம்பகாம்ப பகுதிக்கு உடனடியாகவே தலைவர் அவர்களால் அனுப்பப்பட்டது. அப்போது எதிரி தனது இரண்டாவது கட்ட நடவடிக்கையை முன்னெடுத்தான்.

அடுத்து என்ன நடக்கப்போகிறது? அனைவராலும் எழுப்பப்பட்ட கேள்வி அதுவே. வன்னியின் எஞ்சிய நிலப்பகுதிகளும் சிங்களப் படைகளிடம் வீழ்ந்துவிடப் போகின்றனவா? இவ்விடத்தில் அதுவரை நிலவிய இன்னொரு கள யதார்த்த நிலையையும் நோக்கவேண்டும். வன்னியில் எம்மால் மேற்கொள்ளப்பட்ட ஒவ்வொரு பாரிய வலிந்த தாக்குதலின் பின்னரும் சிங்களப் படைகள் தமது தோல்வியை முடிமறைக்க இன்னொரு முனைவில் முன்னேறி புதிய பகுதியொன்றைக் கைப்பற்றுவதில் வெற்றிபெற்று வந்தன. உதாரணமாக, 'ஓயாத அலைகள் - 02' மூலம் நாம் கிளிநொச்சி நகரை மீட்டுப் பெருவெற்றியைப் பெற்றிருந்தவேளை மாங்குளத்திற்கு அருகில் நிலைகொண்டிருந்த படைகள் சில கிலோமீற்றர்கள் முன்னேறி மாங்குளச் சந்தியைக் கைப்பற்றின. அப்போது சிறீலங்காவின் பிரதிப் பாதுகாப்பமைச்சர் "புலிகள் ஓர் இடத்தைக் கைப்பற்றினால் இன்னோரிடத்தைக் கைப்பற்ற எம்மால் முடியும்" எனச் சூளுரைத்தார். அவரது இக்கூற்று அப்போதைய வன்னியின் களச்சூழலில், புலிகளால் ஒரு வலிந்த தாக்குதல் மேற்கொள்ளப்பட்டு ஓரிடம் மீட்கப்படும்போது சிங்களப் படைகளால் இன்னொரு கேந்திர முக்கியத்துவம்வாய்ந்த பகுதியைக் கைப்பற்ற முடியுமானால், புலிகளால் தொடர்ந்தும் வன்னிக் தளத்தில் நின்றுபிடிக்கமுடியுமா என்ற ஐயத்தைப் பலரிடமும் தோற்றுவித்தது.

இப்படிப்பட்டதொரு சூழலில் எமது தலைவர் அவர்களின் உள்ளநோக்கம் பலராலும் பல கோணங்களிலும் துருவித்தருவி ஆராயப்பட்டவண்ணமிருந்தது. உண்மையில் நடக்கப்போவதை எவராலும்

ஊகித்துக்கொள்ள முடியவில்லை. தனது போர் ஏற்பாடுகளைச் சிங்களத்தால் குலைத்துவிட முடியாதபடி பார்த்திருந்த தலைவர் பரபரப்பு மிகுந்த அவ்வேளையில் தனது பெரும் போர் நடத்தலுக்கு இறுதித் திகதி குறித்தார்.

1999 நவம்பர் 01^{ஆம்} நாள் வரலாற்றுப் புகழ்பெற்ற ஓயாத அலைகள் 03 படைநடவடிக்கையின் நாயகர்கள் காரிருளினூடாக ஓட்டுசுட்டான் மண்மீது நடந்துகொண்டிருந்தனர். நீண்டு பரந்து விரிந்து செல்லப்போகும் அந்தச் சாதனை நடவடிக்கையின் முதல் இலக்குகளாக ஓட்டுசுட்டானி லும் நெடுங்கேணியிலும் நிலைகொண்டிருந்த எதிரியின் படைத்தளங்களை வீழ்த்தவேண்டுமென்பதே எமது தலைவரின் திட்டமாகும்.

‘ஓயாத அலைகள் - 03’ இன் பிரதான சமரணிகளுடன் சாள்ஸ் அன்ரனி சிறப்புப் படையணி இணைக்கப்பட்டிருந்தது. கேந்திர முக்கியத்துவம் வாய்ந்ததும் தலைவரின் சமர்த்திட்டத்தின்படி கட்டாயம் வெல்லப்படவேண்டியதுமான ஓட்டுசுட்டான் படைத்தளத்தை வீழ்த்தும் பணி சாள்ஸ் அன்ரனி சிறப்புப் படையணியிடம் ஒப்படைக்கப்பட்டது. களத்தில் நேர்நின்று, நேர்த்தியாக வழி நடத்தி, அந்த முதல் வெற்றியைப் பத்திரமாய் ஈட்டித் தரும் நம்பிக்கைக்குரிய பொறுப்பை எமது சிறப்புத் தளபதி லெப். கேணல் ராகவனிடமே தலைவர் ஒப்படைத்தார்.



பெரும் சமரக்கான முதலுடைப்பை நீக்கித்தப்போகும் எமதணிகளுக்கு திட்டத்தை விளங்கப்படுத்துகிறார் சிறப்புத் தளபதி லெப். கேணல் ராகவன்

அன்று அதி-காலையில் வெடித்த சமரிற் சாள்ஸ் அன்ரனி சிறப்புப் படையணி ஓட்டுசுட்டான் படைத்தளம்மீது மின்ன-லெனப் பாய்ந்தது. தலைவன் வகுத்த திட்டங்களை ஒவ்வொன்றாக நிறைவு செய்தபடி முன்னேறியது. ஆனால், தலைவரின் எதிர் பார்ப்பிற்கு உரியவனும் போராற்றலும் அனுபவமும் நிறைந் தவனுமான தன் சிறப்புத் தளபதி லெப். கேணல் ராக வனையே படையணி தன் முதல் வித்தாக அர்ப்பணித்தது.

அதனைத் தொடர்ந்து அணிகளை வழிநடத்தி எதிரியரண்களுக்குள் நுழைந்து முன்னேறத் தொடங்கியவேளை, எத்தனையோ சமர்களின் வெற்றிக்காய்த் தன் உழைப்பைச் செலுத்தியவனும் எமது படையணியின் தாக்குதல் தளபதிகளுள் ஒருவனுமான லெப். கேணல் நியூட்டனையும் படையணி இழந்தது. அந்தத் தளபதிகளும் அவர்கள் வளர்த்தெடுத்த போராளிகளும் தம் உயிர்கொண்டு வழிசமைக்கச் சாள்ஸ் அன்ரனி சிறப்புப் படையணி தீரமுடன் போரிட்டு எதிரிகளை வீழ்த்தியபடி முன்னேறியது. படையணியின் அப்போதைய துணைத்தளபதி லெப். கேணல் ராஜசிங்கன் தொடர்ந்து வழிநடத்திச் சென்றார்.

ஆப்பிரித்தெழுந்த புலிகளின் பேரலை எதிரியின் படைத்தளங்களைச் சின்னாபின்னப்படுத்தியது. அதன் ஆப்பிரிப்பு உலகின் மூலைமுடுக்கெல்லாம் எதிரொலித்தது. புலிகளியக்கத்தின் போர்வீரமும் எமது தலைவர் பிரபாகரனின் மதிநுட்பம்வாய்ந்த போர்க்கலையும் எங்கும் பேசப்பட்டன. ஒட்டுசுட்டானிலிருந்து ஒலுமடு, கரிப்பட்டமுறிப்பு, கனகராயன்குளம், புளியங்குளம் வரையிலான படைத்தளங்கள் வீழ்த்தப்பட்டன. புலிகளின் முதல் தாக்குதல் தளபதி சீலனின் நாமத்தினின்றும் ஊற்றெடுத்த வீரத்தை எங்கும் நிலைநாட்டியபடி சாள்ஸ் அன்ரனி சிறப்புப் படையணி வீரர்கள் போரிட்டார்கள்.

சமர்த்திட்டத்தின் முதற்கட்டம் நிறைவுசெய்யப்பட்டது. போர்க்களத்தில் ஓயாது சுழன்றடித்த சாள்ஸ் அன்ரனி சிறப்புப் படையணிக்குச் சிறப்புத் தளபதியாக லெப். கேணல் ராஜசிங்கம் / ராஜன் நியமிக்கப்பட்டார். 'ஓயாத அலைகள் - 03' இன் 2^{ஆம்} கட்டம் மன்னார் மண்ணை மீட்கப் புறப்பட்டபோது சாள்ஸ் அன்ரனி சிறப்புப் படையணி அங்கு அனுப்பப்படவில்லை. முதற் கட்டச் சமரில் மீட்கப்பட்ட பகுதியில் எதிரி மீண்டும் நுழைவதைத் தடுப்பதற்கான வலுவான, நிலையிலான பாதுகாப்புப் பணியில் அது ஈடுபடுத்தப்பட்டது. பின்னர், மன்னாரிற் சமர் முடிந்த சில வாரங்களில் அப்பகுதியின் பாதுகாப்புப் பணிக்காக அங்கு அனுப்பப்பட்டது.

மீண்டும் போரலை மூக்கக்கொண்டது. அது அனைவரினதும் எதிர்பார்ப்பைப் பெற்றதாய்ச் சிங்கத்தின் 'ஆணையிறவுப் பெருங்குகை' மீது வீசியது. 'ஓயாத அலைகள் - 03' ஐ உலகப் போரியலின் சிகரத்தில் ஏற்றிவைத்த, ஆணையிறவு இராணுவ வலயத்தை வெற்றிகொள்வதற்கான அந்தச் சமர் 10.10.99 அன்று அதன் முக்கியமான படைத்தளங்கள்மீது தலைவர் அவர்களால் தொடக்கிவைக்கப்பட்டது. அப்போதும் சாள்ஸ் அன்ரனி சிறப்புப் படையணியை மன்னாரிலேயே நிறுத்திவைத்திருந்தார் தலைவர். அந்தப் புகழ்பூத்த சமர் சாள்ஸ் அன்ரனி சிறப்புப் படையணி பாக்குபற்றாமலேயே தொடர்ந்துகொண்டிருந்தது. தலைவரோ முக்கியத்துவம் வாய்ந்த ஒரு சமருக்காகவே சாள்ஸ் அன்ரனி சிறப்புப் படையணியைச் சண்டைகளில் ஈடுபடுத்தாது நிறுத்திவைத்திருந்தார். அப்போது அந்தப் பணிக்காகவே படையணி அவரால் அழைக்கப்பட்டது. ஆணையிறவின் முன்கவசமான பலம்வாய்ந்த பரந்தன், உமையாள்புரம் படைத்தளங்கள் மீது ஒரு நேரடியான தாக்குதலுக்குத் தலைவர் கட்டளையிட்டார். தளபதி கேணல் தீபன் அவர்களை அச்சமர்முனைக்கான கட்டளைத் தளபதியாக நியமித்து சாள்ஸ் அன்ரனி சிறப்புப் படையணியையும் அவரிடம் ஒப்படைத்தார்.

எதிரியின் இரண்டு பிரிகேட்டுகள் நிறுத்திவைக்கப்பட்டிருந்த வலுவான தளங்களாகப் பரந்தன் உமையாள்புரம் படைத்தளங்கள் இருந்தன. அவை ஆணையிறவு மையத்தளத்தின் முன் கவசமாக இருந்தன. பரந்தன் உமையாள்புரம் படைத்தளங்கள் எம்மிடம் வீழ்ச்சியடையுமாயின் ஆணையிறவு மையத்தளத்தை எமது படையணிகள் நெருங்கிவிடும். அதனால் ஆணையிறவின் பாதுகாப்பிற்கு அச்சுறுத்தலேற்படுவதோடு அதன் நடவடிக்கைகளும் முடங்கிப்போகும். ஆணையிறவு யாழ்க் குபாநாட்டின் பாதுகாப்பிற்கான கேந்திரமுக்கியத்துவம் வாய்ந்த இடமாகையாலும் ஆணையிறவின் மீதான தாக்குதல்கள் ஏற்கனவே தொடங்கப்பட்டிருந்தமையாலும் பரந்தன் உமையாள்புரம் படைத்தளங்களில் இராணுவத்தினர் முழு உசார்நிலையில் வைக்கப்பட்டிருந்தனர். ஓயாத அலைகள் 03 நடவடிக்கை ஒட்டுசுட்டானில் ஆரம்பிக்கப்பட்ட சமயமே பரந்தன் படைத் தளத்தில் இருந்த எதிரி தம்மீது தாக்குதல் நடத்தப்படக்கூடிய வழிவகைகளை ஆராய்ந்து தீர்மானித்து, அதன் அடிப்படையில் ஒத்திகைப் பயிற்சிகளைச் செய்துமுடித்துக் காத்திருந்தமை பரந்தன் படைத்தளம் வீழ்ந்தபின் எமக்குக் கிடைத்த ஆவணங்களிலிருந்து தெரியவந்தது.

பரந்தன் படைத்தளம்மீதான சமர் எமது வழமையான சமர் மரபுகளிலிருந்து வித்தியாசமாகவே திட்டமிடப்பட்டிருந்தது. வரவை எதிர்பார்த்திருந்த ஒரு படைத்தளம்மீது எம்மிடமுள்ள மரபுப்போர் ஆயுதங்களைப் பயன்படுத்தி, போராளிகளின் வீரத்தை மூலதனமாகக்கொண்டு, முதன்முதலில் ஒரு

பகற்சமரைத் தொடக்க நாம் காத்திருந்தோம். எதுவும் புலிகளாற் சாதிக்கப்படக்கூடியதே என்பதைத் தமிழீழப் போரரங்கில் நிகழ்த்திக் காட்டுவதற்காகத் தலைவரால் தரப்பட்ட சந்தர்ப்பமாகக் கருதி, சாள்ஸ் அன்ரனி சிறப்புப் படையணியும் ஏனைய படையணிகளும் களத்தில் இறுதித் தயார்ப்படுத்தலில் ஆர்வமுடன் இறங்கியிருந்தன.

அந்தச் சமர்க்களத்தில் எதிரித் தளம்மீது முதலில் மூன்று முனைகளுடாகத் தாக்குதலை முன்னெடுப்பதென முடிவுசெய்யப்பட்டது. அவற்றுள் ஏ-9 வீதியூடாக எதிரித் தளத்திற்கு நேராக ஒரு முனையும் பரந்தன் - முல்லை வீதியிலிருந்து எதிரிக்குப் பக்கவாட்டமாக ஒரு முனையுமாக இரு பிரதான முனைகள் சாள்ஸ் அன்ரனி சிறப்புப் படையணியிடம் ஒப்படைக்கப்பட்டன. மாலதி படையணியின் அணிகளும் இதிற் கலந்துகொண்டன. சாள்ஸ் அன்ரனி சிறப்புப் படையணியின் தளபதி லெப். கேணல் விமல், சிறப்புத் தளபதி லெப்.கேணல் ராஜசிங்கம் ஆகியோர் தலைமையேற்று வழிநடத்தினர். மற்றைய மூன்றாவது முனை புலனாய்வுத்துறைத் தாக்குதலணியிடம் லெப். கேணல் அறிவின் தலைமையில் ஒப்படைக்கப்பட்டிருந்தது.

அன்று 1999 மார்சு 16^{ஆம்} நாள். எமது காவல்நிலைகளுக்கு முன்னாற் கம்பிவேலிகள் நீக்கப்பட்டு, தடைகள் வெட்டியகற்றப்பட்டு, மிதிவெடிகள், கண்ணிவெடிகள் எடுக்கப்பட்டு முன்னேறுவதற்கான ஏற்பாடுகள் செய்யப்பட்டாயிறு. எமது அணிகள் உடைப்பை ஏற்படுத்த இருந்த எதிரியின் நிலைகள்மீது கேணல் கிட்டுப் பிரங்கிப் படையணியின் பிரங்கிகள் தமது இலக்கைச் சீசெய்து கொண்டன. எல்லா ஏற்பாடுகளையும் செய்துமுடித்துத் தனது கட்டளைப் பணியகத் தில் தொலைத்தொடர்பு கருவிகளுக்கு முன்னாற் காத்திருந்த கட்டளைத் தளபதி கேணல் தீபனின் தொலைத்தொடர்பு அலைவரிசையிற் குறுக்கிட்டான் எதிரியின் உயர் அதிகாரியொருவன். அவன் தளபதி தீபனுடன் உரையாடிய சில வரிகள் இங்கே குறிப்பிடப்படவேண்டியவை.

“உன்ர 5-2 வினை (தளபதி ராகவனின் சங்கேதப் பெயர்) ஒட்டுசுட்டானில் போட்டிட்டம் இனி என்ன செய்ய ஏலுமெண்டு வந்திருக்கிறாய்”

தளபதி தீபனிடம் கேட்டான் அந்த எதிரித் தளபதி. தளபதி லெப். கேணல் ராகவன் கிளிநொச்சியில் நிலைகொண்டு சாள்ஸ் அன்ரனி சிறப்புப் படையணியைத் தலைமை ஏற்று நடத்திய சமர்கள்மூலம் எதிரி அவரை நன்றாக அறிந்துவைத்திருந்தான்.

“அதுக்குத்தான் இப்ப உன்னட்ட வந்திருக்கிறம். என்ன செய்யப்போறமெண்டு இருந்து பார்” தளபதி தீபன் திருப்பிச்சொல்ல,

“எங்களை ஒட்டுசுட்டான் ஆடியெண்டு நினைச்சுப்போட்டியோ” என்று சவால்விடுத்தான் எதிரித் தளபதி.

“கொஞ்சம் இருந்துபார். பிறகு உனக்குக் கனக்க விளங்கும்” என்று நிதானமாகப் பதிலளித்துத் தொடர்பைத் துண்டித்தார் தளபதி கேணல் தீபன் அவர்கள்.

சரியாகப் பகல் 1.00 மணி. மழை பெய்து அப்போதுதான் ஓய்ந்திருந்தது. எங்கும் வெள்ளக்காடாய்க் கிடந்தது. பிரங்கிகள் முழங்க, வேட்டுக்களைத் தீர்த்தபடி சாள்ஸ் அன்ரனி சிறப்புப் படையணியின் தடைகளை உடைக்கும் அணி தனக்குத் தரப்பட்ட பகுதியால் முதலில் முன்னேற, மூர்க்கமாய் வெடித்துவிட்டது அந்த விடுவிப்புச்சமர். அந்தப் பட்டப்பகற் சண்டையில் எதிரிக்கு நேர்நின்று யோதி வீச்சமர்புரிந்து, அவனை வெற்றிகொண்டு, எதிரித் தளத்தினுள் நுழைந்தனர்

சாள்ஸ் அன்ரனி சிறப்புப் படையணியின் முதலாவது அணியினர். லெப். கேணல் ராஜசிங்கனின் முனையிற் சண்டை கடினமாக இருந்ததால் வீண் இழப்புக்களைத் தவிர்க்கும் பொருட்டு, லெப். கேணல் அறிவின் தலைமையில் வென்றெடுக்கப்பட்ட பாதையூடாக அந்த அணிகளை நகர்த்த முடிவுசெய்தார் தளபதி கேணல் தீபன். பின்னர் அந்த முனையினூடாக உட்புகுந்த லெப். கேணல் ராஜசிங்கனின் அணி தளத்தின் கிழக்குப்பகுதி முன்காப்பரண்களைத் தகர்த்தெறிந்தபடி முன்னேறத் தொடங்கியது. அப்பகுதியின் மற்றைய அணிகள் கண்டி வீதியால் முன்னேறிய லெப். கேணல் விமலின் அணிகளை நோக்கி முன்னேறின. இரு முனைகளுடாகவும் முன்னேறிய அணிகள் இருட்டுவதற்குள் தமக்குள் தொடர்பை ஏற்படுத்திக் கொண்டன. மறுநாள் 11.00 மணிவரை தொடர்ந்துகொண்டேயிருந்த சமரில் எதிரியின் எட்டாவது கஜபாகு நெஜிமண்ட் (8GR), ஆறாவது கெமுனு வேஜ் பற்றாலியன் (6GW) ஆகியவற்றின் தலைமையகங்கள் உள்ளிட்ட பரந்தன் சந்தித்தளம் எமது வீரர்களிடம் வீழ்ச்சியடைந்தது.

இருபதாம் திகதிவரை தொடர்ந்த உக்கிர சமர்களினாலும் எமது படையணி வீரர்களின் தந்திரோபாயச் செயற்பாடுகளினாலும் எதிரி தோற்றுப்போக, பரந்தன் இரசாயனத் தொழிற்சாலையில் அமைந்திருந்த எதிரியின் 54-4^ஆ பிரிகேட் தளம் வீழ்ச்சிகண்டது. மாண்டவர்கள் போக எஞ்சியவர்களை விரட்டி அடித்தார்கள் எமது வீரர்கள். “எங்களை என்ன ஒட்டுசுட்டான் ஆமி யெண்டோ நினைத்தாய்” என்று இறுமாப்புப்பேசிய அந்தச் சிங்களத் தளபதி எப்படித்தான் ஓட்ட மெடுத்திருப்பானோ? இப்போது எதிரியின் 54 - 5^ஆ படையணி உமையாள்புரத்தளத்தில் எமது வரவுகாத்து நின்றது.

மீண்டும் 27^ஆ திகதி. பரந்தன் சமர்முனையில் எமது படையணிகள் தமது அடுத்த இலக்குநோக்கி முன்னேறத் தயாராகின. இம்முறையும் எமது படையணியின் வீரர்களும் ஏனைய படையணிகளைச் சேர்ந்த வீரர்களும் லெப். கேணல் ராஜசிங்கம், லெப். கேணல் விமல், லெப். கேணல் அறிவு ஆகியோரின் தலைமையில் மும்முனைகளில் முன்னேறினார்கள். ஆணையிறவு மையத்தளத்தின் பாதுகாப்பின் இன்றியமையாத தேவையின்பொருட்டு சிறீலங்காவின் படைவீரர்கள் எமது வீரர்களின் மூர்க்கமான தாக்குதல்களையும் எதிர்கொண்டபடி விடாப்பிட்யாகச் சண்டையிட்டார்கள். ஆனால், அப்போதும் எதிரி தோல்வியையே பெற்றான். அவனது 54 - 5^ஆ பிரிகேட் தளமும் வீழ்ச்சிகண்டது. தலைவரால் வழங்கப்பட்ட முதற்கட்டப் பணிகள் நிறைவுசெய்யப்பட்டன.

16 நாட்கள் ஆணையிறவுத் தளத்துடன் நேர் நின்று மோதி, அதன் முன்கவசங்களான இரு பிரிகேட் தளங்களை வீழ்த்தி, அதன் அருகே உறுதியாக முன்னேறியிருந்த சாள்ஸ் அன்ரனி சிறப்புப் படையணி ஆற்றிய காத்திரம்மிக்க சமர்ப்பணியும் அதன் தளபதிகளின் நேர்த்தியானதும் நூட்பமானதுமான வழிநடத்தலும் வெற்றியின் முதுகெலும்பாயின.

‘ஓயாத அலைகள் - 03’ இன் மூன்றாங்கட்டச் சமர், ஆணையிறவின் கட்டைக்காடு, வெற்றிலைக்கேணி விநியோகத் தளங்களையும் பரந்தன் - உமையாள்புர முன்கவசங்களையும் பக்கவாட்டாக யாழ்க் குடாநாட்டினுள் பூநகரியூடாகக் கோர்தீவு அறுகுவெளித் தளங்களையும் வெற்றி கொண்டு நிறைவுபெற்றது. சமர் முடிந்ததும் முதலில் உமையாள்புரத்திற் பாதுகாப்புப் பணியில் ஈடுபட்டிருந்த சாள்ஸ் அன்ரனி சிறப்புப் படையணி, பின்னர் அடுத்த கட்டத் தேவைகளின் பொருட்டு இயக்கச்சி, முகாவிற் பகுதிக்குத் தலைவர் அவர்களால் அனுப்பப்பட்டு, அங்குப் பாதுகாப்புப் பணியிலும் வேவுப் பணியிலும் ஈடுபட்டது.

ஆணையிறவிற்கான அபாயச் சங்கு ஊதப்பட்டாயிற்று. அது இலங்கைத் தீவில் மட்டுமல்ல அகிலம் எங்கணுமே எதிரொலித்தபடியிருந்தது. சிறீலங்காவின் போரிடும் ஆற்றலுள் எவர்களைக்கொண்டதெனக் கருதப் படும் படையணிகள் எல்லாமே ஆணையிறவிற்கு விக்கப்பட்டுவிட்டன.



பரந்தன் களத்திற் காயமுற்றும் சண்டையை
வழிநடத்தும் அணிகளையவன்

அனைத்தும் ஒருங்கிணைக்கப்பட்டு, ஆனையிறவில் திரட்சிபெற்றிருந்த சிறிலங்காவின் போர்வலுவை அடியோடு சாய்ப்பதற்கான பெரும் திட்டமிடல் ஒன்றில் ஈடுபட்டிருந்தார் எமது தலைவர். சாள்ஸ் அன்ரனி சிறப்புப் படையணி களத்தில் எதிரியின் வரவை முறியடிக்கும் பாதுகாப்புப் பணியில் ஈடுபட்டிருக்க, ஏனைய படையணிகளைச் சேர்ந்த அணிகளுக்கு தலைவர் நேரடி கண்காணிப்பிற் பயிற்சிகள் வழங்கப்பட்டுக் கொண்டிருந்தன.

2000 மார்ச் 26^{ஆம்} நாளை அதிசய நாளாய் உலகிற்கு அளித்தது தமிழீழம். ஆனையிறவை வீழ்த்துவதற்கான போர்த்திட்டத்தின் தந்திரோபாய நகர்வுகளை முடித்துக்கொண்ட தலைவர் அதன் மூலோபாய நகர்வை அதிசயிக்கத்தக்க வகையில் அன்றுதான் தொடக்கிவைத்தார். உலகப் போரியற் சாதனைகளில் ஒன்றாய்க் குறிப்பிடப்பட்ட வரலாற்றுப் புகழ்மிகு தரையிறக்கத்தின்மூலம், ஆனையிறவுப் போர்க்களத்தின் இதயச் சமரான இத்தாவிற் சமர்க்களத்தினூட் சாள்ஸ் அன்ரனி சிறப்புப் படையணி பிரசன்னமாகியது. சிறிலங்காவின் ஆயிரக்கணக்கான இராணுவத்தினரைக் கொண்ட பல முன்னணிப் படையணிகள் எரிமலைக் குழம்பெனக் குமுறியபடியிருந்த அந்தக் கொடிய பூமியுள் ஊடுருவிய

புலியணிகளுக்குத் தளபதியாகத் தலைவனின் போர்த்திட்டங்களை நடைமுறைப்படுத்தும் ஆற்றல்மிகு தளபதியான மூத்ததளபதி கேணல் பால்ராஜ் நியமிக்கப்பட்டார். அவரின் வலுவான தூண்களுள் ஒன்றாகச் சாள்ஸ் அன்ரனி சிறப்புப் படையணி உறுதியாய் நிமிர்ந்து நின்றது. சிறப்புத் தளபதி லெப். கேணல் ராஜசிங்கனின் தலைமையில் அந்தப் பூமியுள் நுழைந்த சாள்ஸ் அன்ரனி சிறப்புப் படையணியின் போர்வீரன் ஒவ்வொருவனும் எதிரிமீது எரிமலையாய் வெடிக்கும் திடம் கொண்டிருந்தான்.

சாள்ஸ் அன்ரனி சிறப்புப் படையணியிடம் முக்கிய பணிகள் தலைவர் அவர்களால் ஒப்படைக்கப்பட்டிருந்தன. அவை வெற்றிகரமாக நிறைவேற்றப்படு வதிலேயே நடவடிக்கையின் வெற்றி தங்கியிருந்தது.

நடவடிக்கையின் முதற்கட்டமாகச் சாள்ஸ் அன்ரனி சிறப்புப் படையணியின் இரு அணிகள் அதன் துணைத்தளபதி லெப். கேணல் நேசனின் தலைமையில் முன்னே குடார்ப்புவில் தரையிறக்கப்படும். அந்த அணி ஒரு வெற்றிகரமான இரகசிய நகர்வை மேற்கொண்டு ஏ-9 வீதி வரை சென்று, மேஜர் கோபித், மேஜர் இலக்கியன் ஆகியோரின் தலைமையிலான இரு அணிகளாகப் பிரிந்து ஆனையிறவை நோக்கியும் யாழ்ப்பாணத்தை நோக்கியும் உள்தடுப்பு, வெளித்தடுப்பு அரண்களை அமைத்து

எதிரித்தளத்தைப் பிளந்து நிலைகொள்ளும். இந்த ஆரம்பச் செயல்களின் வெற்றிகளிலேயே அடுத்தகட்டங்களின் எதிர்காலம் தங்கிநின்றது. லெப். கேணல் நேசனின் அணிகள் வெற்றிகரமாகத் தம் பணியை முடித்து நிற்க, அடுத்ததாகத் தரையிறக்கப்படும் படைத்தொகுதிகளுடன் தரையிறங்கும் சிறப்புத் தளபதி லெப். கேணல் ராஜசிங்கன் தனது மேஜர் நகுலன், மேஜர் நோய் ஆகியோரின் அணிகளுடன் நகர்ந்துவந்து இணைப்பை ஏற்படுத்துவார். எல்லாப் படையணிகளையும் இணைத்து கேணல் பால்ராஜ் அவர்கள் கண்டி வீதியிலிருந்து பெருங்கடல் வரையான நீண்ட பகுதியில் எதிரித் தளத்தைப் பிளந்து, உறுதியான, உள்தடுப்பு, வெளித்தடுப்பு அரண்களை அமைத்து, வியூகத்தை ஏற்படுத்தவேண்டும். ஆணையிறவுத் தளத்தின் பிரதான விநியோகப் பாதையைத் துண்டித்து, எதிரியின் போர்ப்பலத்தைக் கவர்ந்து சிதறடித்தபடி நிலைமைக்கேற்ப முன்னகர்வுகளை மேற்கொள்ளவேண்டும். தலைவர் அவர்களால் இறுதிக்கட்ட நகர்வுகள் மேற்கொள்ளப்பட்டு ஆணையிறவுத்தளம் வீழ்த்தப்படும் வரை இத்தாவிற் களத்திற் போரிடவேண்டும்.

எதிரியை மட்டுமன்றி இந்த அகிலத்தையே வியக்கவைத்த போர்த்திறனையும் மனத் திடத்தையும் எமது வீரர் இத்தாவிற் போர்க்களத்தில் வெளிப்படுத்தினார். அந்த யுத்த யூமியில் கடினம் நிறைந்த கண்டிப் பிரதான வீதியை நேரடியாகக் காவல்காத்தபடி, அனைத்துப் பகுதிகளிலும் நடைபெற்ற அத்தனை படையெடுப்புகளின் முறியடிப்புகளிலும் சாள்ஸ் அன்ரனி சிறப்புப் படையணி முதுகெலும்பாய் நின்றது. சிறீலங்காவின் ஒட்டுமொத்தப் போர்வலுவும் திரண்டு நின்று அந்த இத்தாவில் மூலோபாய நகர்வு வலயத்தை உடைத்துவிட முழுமூச்சாய் நின்றபோதும், அத்தனையையும் முறியடித்து வென்றுகாட்டிய சாதனைகளிற் சாள்ஸ் அன்ரனி சிறப்புப் படையணியின் பெருமைக்குரியதும் முக்கியத்துவம் வாய்ந்ததுமான சண்டைகளை மட்டுமே இங்குக் குறிப்பிடுகிறோம்.

இத்தாவிலில் நாம் நிலையெடுத்திருந்த இரண்டாம் நாள், மார்ச் 28^{ஆம்} திகதி மாலை 4.00 மணி. களத்தில் எமது வரவை நன்கு அறிந்திருந்தாலும் அங்கு நாம் கொண்டிருந்த போர்ப்பலத்தை நன்கு கணிப்பீடு செய்யாத எதிரி, கண்டி வீதி வழியாகச் சாள்ஸ் அன்ரனி சிறப்புப் படையணி நிலைகொண்டிருந்த பகுதிக்கு நேராக ஒரு படையெடுப்பைச் செய்தான்.

ஆணையிறவிலிருந்து மூன்று முனைகளாற் புறப்பட்ட எதிரி ராங்கிகள் எமது காவலரண்களை ஏறி மிதித்தன. தனது படைக்கலச் சக்தியை ஒன்றுதிரட்டியிருந்த எதிரி எமது நிலை களை உடைத்துவிட்டான். தரையிறங்கி ஒருநாள் மட்டுமே கடந்தநிலையில் அதிகம் பலப்படுத்த தப்பட்டிராத அரண்களிலிருந்தவாறே எதிரியின் பீரங்கிகளினதும் ராங்கிகளினதும் செறிவான தாக்குதல்களுக்கு முகங்கொடுத்து எமது வீரர்கள் போரிட்டார்கள். நிலைகளை உடைத்து முன்னேறிய எதிரியைத் தடுத்து நிறுத்துவதில் வெற்றி பெற்ற எமது வீரர்கள் முறியடிப்பில் இறங்கினார்கள். மேஜர்கள் ஐயன், கமல், பல்லவன் ஆகியோரின் தலைமையிலான மூன்று முறியடிப்பு அணிகள் களமிறக்கப்பட்டன. இரவு 11.00 மணிவரை தொடர்ந்த கடும்சமரின் பின் எதிரி விரட்டியடிக்கப்பட்டான். அன்றைய நாளில் எதிரி தான் எதிர்பார்த்திராத பலத்த இழப்புக்களைச் சந்தித்தது மட்டுமல்லாது களத்தில் நாம் கொண்டிருக்கக்கூடிய போர்ப் பலத்தின் தன்மையையும் உணர்ந்துகொண்டான்.

எமது வீரர்கள் இரவு முழுவதும் தூங்காது விழித்தேயிருந்தனர். இரவு விடிந்தது. மீண்டும் போர்முழக்கம் செய்தான் எதிரி. அதிகாலைப் பொழுதில் ராங்கிகளின் பேரிரைச்சலும் வாகனங்களின் விதம்விதமான உறுமல்களும் அங்குப் பெரும் பிரளயம் வெடிக்கப்போவதை முன்னறிவிப்புச் செய்தன. எதிரியின் பீரங்கிகள் முழங்கத்தொடங்கின. எங்கும் புழுதிமண்டலம் கிளம்பியது. இம்முறையும் சாள்ஸ் அன்ரனி சிறப்புப் படையணி காவலாத்த அதே பகுதிதான் எதிரியின் குறியிலக்காக அமைந்தது. எறிகணைகள் கிளறிவிட்ட புழுதியூடாகப் பேரிரைச்சலுடன் எதிரியரண்களிலிருந்து ராங்கிகள் புறப்பட்டு வந்தன.

துப்பாக்கிகள் முழங்கின. எமது பீரங்கிகளும் எதிரிமீது குண்டுமாரி பொழிந்தன. கண்களின் முன்னாலேயே எதிரி நெருங்கி நெருங்கி வந்தான். தத்தமது அரண்களினுள்ளேயே அசையாது நின்று போரிட்டனர் எம் வீரர். எதிரி மூன்று முனைகளில் உடைத்திருந்தான். பல்லவன், வீரன், அமுதன் ஆகியோரின் அணிகள் எதிரியால் தனித்தனியே கூறிடப்பட்டன. ஒரு முனையில் எதிரியின் ராங்கி நேராய்த் தாக்கியபடி வந்துகொண்டிருக்க உறுதிதளராது தன் காப்பரணிலேயே நின்று போரிட்ட மேஜர் ஐயன் இறுதியில் அந்த ராங்கியால் நெரியுண்டு உயிர்விடும் வரை எதிரியை எதிர்த்துப் போரிட்டான். அவ்வாறே அவனது அணியின் அத்தனை வீரர்களும் போரிட்டனர்.

சமர் நீண்டுகொண்டே போனது. பகல் கடந்து மாலை நேரம் ஆயிற்று. தளபதி கேணல் பால்ராஜின் இடையறாத வழிநடத்தலாற் களநிலை சீர்தெய்யப்பட்டது. எதிரியாற் சூழப்பட்டிருந்த நிலையிற் பல்லவன், அமுதன், வீரன் ஆகியோர் தத்தமது அணிகளுடன் உள்ளிருந்த படி போரிட்டுக்கொண்டேயிருந்தனர். கண்டிவீதியின் மேல் எதிரிகள் நடுவே வீரனுடன் நின்ற இயல் வாணனின் PK அணியினர் வீரப்போர் புரிந்து எதிரிகள் பலரைக் கொன்றொழித்தபடி எதிரிக்குச் சவாலாக நின்றனர். கேணல் பால்ராஜின் கட்டளைப்படி படையணிச் சிறப்புத் தளபதி லெப். கேணல் ராஜன் முறியடிப்பு அணிகளை ஒழுங்குசெய்தார். உள்ளிருந்து போரிட்ட வீரர்கள் எதிரி மீது துல்லியமான பீரங்கிச் சூட்டிற்கு வழிசமைத்தபடியிருக்க, முறியடிப்பிற்கான வாய்ப்பானதொரு சூழல் உருவாக்கப்பட்டது. மேஜர் இலக்கியன், மேஜர் சிந்து ஆகியோரின் முறியடிப்பு அணிகளுடன் அவற்றிற்குத் தலைமையேற்று களமிறங்கினார் மேஜர் கோபித். அப்போது மாலை 4.00 மணி.

முறியடிப்புச்சமர் உக்கிரம் பெற்றது. மாலை 6.00 மணிவரை இரண்டு மணித்தியாலங்களாக நீண்ட சமரில் எதிரிக்கு ஓட்டமெடுப் பதைத் தவிர வேறு வழி யெதுவுமே இருக்கவில்லை. அன்றேல் அவர்களின் சாவிர்கான பாதைமட்டுமே களத்தில் விட்டுவைக்கப்பட்டிருந்தது. இத்தாவில் மண்ணிற் சாள்ஸ் அன்றனி சிறப்புப் படையணி வீரம் விதைத்து மெச்சத்தக்க சாதனைகள் படைத்தது. அன்று எமது படையணி புரிந்த வீரசமரில் எதிரிகள் இருநூற்றாற்பது பேர்வரை மாண்டுபோக எழுநூற்றாற்பது பேர்வரையானோர் காயமடைந்தனர். ஏறக் குறைய ஆயிரம் போர்வீரர்களை இழந்த எதிரி தன்னைச் சூழ்ந்திருப்பது பேரபாயமே என்பதை முழுமையாக உணர்ந்தான்.



இத்தாவிற் சமர்க்களம் பலராலும் பேசப்பட்டது. சாள்ஸ் அன்றனி சிறப்புப் படையணியின் களச்சாதனைகள் ஏற்படுத்திய விளைவுகள் சகல மட்டங்களிலும் பரபரப்பை ஏற்படுத்தின. எதைச் செய்வதெனத் தெரியாது சிரீலங்காவின் படைத்துறையே குழம்பியபடி இருந்தது. ஆனாலும் முழுமையான தன் இயலாமையை எதிரியால் இன்னமும் உணரமுடியவில்லை. நடைபெற்று முடிந்த இரண்டு நடவடிக்க-

கைகளிலும் பலநூறு முன்னணி வீரர்களை இழந்துவிட்டபோதும் தான் பெரும் சாதனையொன்றை ஈட்டிக்காட்டுவதற்கு இதுவே வாய்ப்பான களம் என்று எதிரி இன்னமும் நம்பியிருக்கக்கூடும். அதனால்தான் வித்தியாசமான திட்டமிடலுடன் அடுத்த பெரும் நடவடிக்கைக்கு எதிரி தயாரானான்.

ஏப்ரல் 2^{ஆம்} திகதி. வித்தியாசமான தந்திரோபாயத்துடன் பாரிய படையலத்தைப் பயன்படுத்தியபடி எதிரி களத்தைத் திறந்தான். இத்தாவிற சமர்க்களத்தில் நடந்த நெஞ்சை நெகிழ வைக்கும் சமர் அது. கேணல் பால்ராஜ் உடன் அங்கு நிலைகொண்டிருந்த அத்தனை வீரர்களும் எம் தேசத்தின்மீது அவர்களின் உயிரினும் மேலான பற்றுறுதியை வெளிப்படுத்தினர். நம்பிக்கை தளராத புலிகளின் உயரிய போர்ப்பண்பை அன்றுதான் எதிரி அத்தனை கொடுமையாய்ப் பரீட்சித்துப்பார்த்தான் போலும். இறுதியில் அதுவே அவனுக்கு ஒரு விசப்பரீட்சையாக மாறி புலிகளின் உடைக்கமுடியாத உறுதிபுறிய பெரிய படப்பினையை அவனுக்குக் கொடுத்தது.

அன்றைய சமரில் எதிரி ஒரு உளவியல்சார் போர்த்திட்டத்தையே வகுத்திருந்தான். இத்தாவிலில் அதுவரை நடந்த நான்கு முயற்சிகளிலும் கற்றுக்கொண்டவற்றைவைத்து, இம்முறை தன் போர்ப்பலத்தை எம் வீரர்களின் மனங்களை வெல்லும் தந்திரத்துடன் பிரயோகித்தான். எமது வீரர்கள் நிலைகொண்டிருந்த வலயத்தின் பிற்பகுதியின் நீரேரியை அண்டிய பகுதியில் ஒரு ஊடறுப்பைச்செய்து, எமது வீரர்களிடையே அச்சத்தை உண்டுபண்ணி, தப்பிப்பிழைக்கும் மன நிலையை ஏற்படுத்துவதன்மூலம் அவர்களின் மன உறுதியைச் சிதைத்து வெற்றிபெற எதிரி திட்டமிட்டான். அதில் தன்னால் வெற்றிபெறமுடியுமென எதிரி உறுதியாகவே நம்பியிருப்பான். ஏனெனில், இப்படியான சந்தர்ப்பங்களில் உலகின் எத்தனை திறன் வாய்ந்த படையும் திணறிப் போகும் என்பது போரியல் விஞ்ஞானத்தின் முடிவு. எதிரிகூட இத்தகைய அனுபவங்களைப் பல சந்தர்ப்பங்களில் எம்மிடம் பெற்றிருந்தான். பல்லாயிரக்கணக்கான எதிரிகள் சூழ்ந்த அந்தக் களத்தில் அப்படியொன்று நிகழும் பட்சத்தில் எத்தகைய விளைவுகள் ஏற்படும் என்பதை இராணுவத் துறையுடன் தொடர்புடையவர்களால் மட்டுமே புரிந்துகொள்ளமுடியும்.

எதிரி ஆணையிறவுத் திசையிலிருந்து ராங்கிகள், கவசவாகனங்கள் சகிதம் மாலதி படையணிப் போராளிகள் நின்ற பகுதியூடாக முன்னேறினான். அதுபோலவே யாழ்ப்பாணத் திசையிலிருந்தும் எதிரியணிகள் முன்னேறின. அந்தச் சமர் உச்சத்தைத் தொட்டது. சமரின் ஒரு கட்டத்தில் எதிரி திட்டமிட்டது போலவே நீரேரியை அண்டிய பகுதியில் எமது அணிகளை முற்றுகையிடத்தக்க வகையில் முன்னேற்றத்தைக் கண்டிருந்தான். எதிரிக் கவசவாகனங்கள், ராங்கிகள் எல்லாம் எமது வலயத்தினுட்புகுந்து திமிர்த்தமையம் ஓடித்திரிந்தன. எதிரி வெற்றிபெற்றுவிட்டதாகவே உணர்ந்தான். வரலாற்றில் மிகக்கடுமையான பலப்பரீட்சை நடந்துகொண்டிருந்த அந்நேரத்தில், சிறீலங்காவின் உயர்மட்டங்களில் எப்படியான மகிழ்ச்சிப் பரபரப்பு நிலவியது என்பதைக் காட்டுவதற்கு, அவர்களுடன் நெருங்கிய தொடர்புகளை வைத்திருந்த பிரபல்ய இராணுவ ஆய்வாளர் ஒருவர் வெளியிட்ட கருத்தை இங்குக் குறிப்பிட விரும்புகிறோம்.

“அப்போது சிறீலங்காவின் உயர்மட்டங்களிடையேயும் சமரின் கட்டளைப்பீடத்திலும் பதற்றமும் பரபரப்பும் நிலவிக்கொண்டிருந்தது. எல்லோருமே தொலைபேசிவழியே கட்டளைப்பீடத்துடன் அடிக்கடி தொடர்புகொண்டபடியிருந்தனர். எப்போது அந்தச் செய்தி வரப்போகிறது? பால்ராஜும் அவரது அணியினரும் உயிருடன் சரணடையப் போகின்றனரா? அல்லது அவர்கள் தம்மைத்தாமே மாய்த்துக்கொள்ளப் போகின்றனரா? அந்த முடிவிற்காக எல்லோருமே பரபரப்புடன் காத்திருந்தோம்.”

வென்று வாழ்வதன்றி வேறெதுவும் நினைப்பவர்களா தமிழர்? புலிவீரர்களின் உயர்தியாகச் சமரைத் தலைமையேற்று நடத்திக் கொண்டிருந்தார் கேணல் பால்ராஜ். பெண் போராளிகள் தமது உயர் உளவரணால் எதிரியுடன் மயிர்க்கூச்செறியும்படி சண்டையிட்டுக் கொண்டிருந்தனர். அணிகளை

ஒன்றிணைத்துக் கொண்டிருந்தார் தளபதி பால்ராஜ். அது எதற்காக என்பதை இன்னும் சிறிது நேரத்திற் பகைவன் அறிந்துகொள்வான். கண்டி வீதியில் நிறுத்தப்பட்டிருந்த சாள்ஸ் அன்ரனி சிறப்புப் படையணியின் மேஜர் ரோய் / கௌதமன் தலைமையிலான ஒரு வீரம்பிக்க முறியடிப்பு அணியைக் களத்திற்கு நகர்த்தி வருமாறு லெப். கேணல் ராஜனுக்குக் கட்டளை இட்டார் கேணல் பால்ராஜ். பெண்



எதிரிக் குகைக்குள்ளேயே குகையமைந்த இத்தாலி வீபார்க்களத்தில். முறியடிக்க வந்த எதிரியை முறியடிப்பதற்காக சிறப்புத் தளபதி ராஜன் சமரை வழிநடந்து கிரான்.

போராளிகளையும் இணைத்து அந்தக் களத்தின் நிலையை மாற்றியமைக்கும் வெறியோடு போரிற் குதித்தது சாள்ஸ் அன்ரனி சிறப்புப் படையணி.

முறியடிப்புப் போர் உக் கிரம் பெற, தான் பெற்றெடுத்த வெற்றி-வாய்ப்பைக் கைநழுவவிடுவது பற்றிக் கற்பனைசெய்வதையே விரும்பாத எதிரித்தலைமை சமரை மேலும் மேலும் தீவிரப் படுத்தும் கட்டளைகளை வழங்கிய-படிபுருந்தது. பாவம் எதிரிகள், கைக்கு எட்டியது வாய்க்கு எட்டாமற் போவதன் ஏமாற்றத்தையும் அவமானத்தையும் அன்று உணரவேண்டிய-தாயிற்று. களத்திற் குதித்த எமது அணித் தலைவன் மேஜர் ரோய் தன் வீரத்தால்

அணிகளை வழிநடத்தி எதிரியை வென்றபடியிருந்தான். எம்மைச் சுற்றிவளைக்க வியூகமிட்டு வந்த எதிரி இப்போது எமது வியூகத்துட் சிக்கிவிட்டான். எதிரியின் வியூகத்திலுள்ளிருந்து மீண்டெழுந்து போரிடும் புலிகளுக்கு நிகரான போர் உறுதியைப் பகைவனுக்கு எவராலும் ஊட்டிவிட முடியவில்லை. அன்று இருளும்வரை நீடித்த சமரில் எஞ்சிய எதிரிகள் சிறீலங்காவிற்குக் கிடைத்த அவமானத்தைத் தம் தோள்களில் சுமந்தபடி ஓடித்தப்பினார்கள். புலிகளின் சரணடைவையும் பேரழிவையும் எதிர் பார்த்திருந்த பகைவர்கள் தம் வீரர்களின் அழிவுக்கணக்குகளால் அதிர்ந்துபோய் நின்றார்கள்.

வெறிகொண்ட பகைவர்களின் குருதியால் தோய்ந்துபோய்க் கிடந்தது இத்தாலில் மண். சாள்ஸ் அன்ரனி சிறப்புப் படையணி களத்தில் தன் பெருமைமிகு வரலாற்றின் பக்கங்களை வரைந் தது. உறுதி தளராத தளபதி கேணல் பால்ராஜ்ஜின் கட்டளைகளை உறுதியுடன் களத்தில் நிறைவேற்றியது அவர் வளர்த்தபடையணி. வீரமுடன் அணிகளை வழிநடத்திய மேஜர் ரோயும் இன்னும் சில தோழர்களும் சண்டையின் முடிவில் எம்மிடம் இருக்கவில்லை.

எதிரிகளின் உடல்கள் களத்திற் சிதறிக்கிடந்தன. இராணுவத்தினரின் உடல்கள் அறுபது மட்டும் மீட்கக்கூடியனவாய் இருந்தன. சிங்களப் படைத்தலைமை மீண்டுமொரு நூற்றுக்கணக்கைத் தன் முன்னணிப் படையிருப்பிலிருந்து கழிக்கவேண்டியதாயிற்று. அச்சமரில் எதிரி நம்பி வந்த ராங்கி ஒன்றும் துருப்புக்காவி ஒன்றும் எமது வலயத்துட் சிக்குண்டு பின்னர் எம்மவரால் தகர்க்கப்பட்டன. ஆறு ராங்கிகள் சேதப்படுத்தப்பட்டன. நவீன ஆயுதங்கள் பொருத்தப்பட்ட இரு பவள் கவச வாகனங்களைக் கைப்பற்றிய புலிகள் அவற்றைக் களத்தில் எதிரிக்கு எதிராகப் பயன்படுத்தினர்.

அன்று புலிகள் தப்பித்துக்கொண்டது அதிஷ்டரத்தாலென எதிரி எண்ணியிருக்க வேண்டும். மறுநாள் மீண்டும் அதேபோன்றதொரு நடவடிக்கையைச் செய்த பகைவன் முன்போலவே மூக் குடைபட்டுப்போனான். களத்திற்குச் சாள்ஸ் அன்ரனி சிறப்புப் படையணியின் முறியடிப்பு அணிகள் தேவைப்படவில்லை. அன்றைய சமரிலும் கொத்துக் கொத்தாய் பகைவர்கள் சாய்க்கப்பட்டார்கள். அந்த இரு நடவடிக்கைகளுக்கும் எதிரி நம்பிக்கையுடன் சூட்டிய பெயர் 'வெலிகதற்'.

எதிரி ஆட்டம் கண்டான். எப்படியேனும் வென்றேயாவது என்று அவன் தொடுத்த நடவடிக்கைகளெல்லாம் தோல்வியடைந்தன. அதுமட்டுமல்லச் சிறீலங்காவின் போர்ப்பலமும் வெற்றி நப்பாசையாற் புலிவீரர்களின் வியூகத்துட் சிக்குண்டு சிதறி அழிந்தது. அந்தப் பெரும் தோல்விகளைப் பொறுப்பேற்ற சிங்களத்தின் 'ஆழ்நல்லிக்கு' 53^{ஆம்} படையணியின் கட்டளை அதிகாரி "என் ஆழ்நல்லிக்கு வீரர்களை மற்றவர்களின் நிப்பந்தத்திற்காக, வெல்லமுடியாத போர்க் களத்தில் அநியாயமாகப் பலிகொடுப்பதற்கு நான் தொடர்ந்தும் காரணமாக இருக்கமாட்டேன்" என்று தன் பதவியைத் துறந்தான். அந்த எதிரித் தளபதிக்கு 'ஞானம்' பிறப்பதற்குப் பல நூற் றுக்கணக்கான சிங்களச் சிப்பாய்களை எம்மிடம் பலிகொடுக்கவேண்டியிருந்ததோ?

எமது வீரர்களின் மனங்களை அச்சுறுத்தி வெற்றிகொள்வதில் நம்பிக்கையிழுந்துபோன எதிரி, தனது 'வீரசாகசங்களை' நிறுத்தினான். எப்படியாவது தனது பிரதான விநியோக றெடுஞ் சாலையைக் காப்பாற்றியே ஆகவேண்டும் என்ற நிப்பந்தத்தின்பொருட்டு, மீண்டுமொருமுறை களமிறங்க முடிவுசெய்தான். புதிய தளபதிகள் களத்திற்கு வரவழைக்கப்பட்டனர். மேலும் போர்ப்பலம் ஒருங்கிணைக்கப்பட்டது. அதுவரை பிரயோகிக்கப்பட்டிருக்காத அதிக பலத்திரட்சியோடு உச்சக்கட்ட முயற்சியில் மீண்டும் குதித்தான் பகைவன். அது ஏப்ரல் பத்தாம் நாள்.

காலை 6.30 மணி. வரலாற்றில் அதுவரை பிரயோகிக்கப்படாத படைப்பிரயோகத்தை எதிரி அன்று ஒரே தடவையிற் பிரயோகித்தான். குறிப்பாக எதிரியின் கவசப் படைப்பலம் அன்றுதான் அத்தனை அரக்கத்தனமாய் எம்முடன் மோதியது. கண்டி வீதியின் குறித்த பிரதேசம் சிறீலங்காவின் உச்சப் போர்வலுவைச் சந்தித்தது. முதலிற் கொடிகாமத்திலிருந்து மூன்று முனைகளில் முன்னேறிய எதிரி சோதியா படையணி நிலைகொண்டிருந்த எமது முன்னரங்கக் காவல்தலைப் பகுதியீது தாக்குதலைத் தொடுத்தான். எதிரியின் ராங்கிகள், கவசவாகனங்கள் ஏறிவரக் கண்டி வீதியின் அந்தப் பாதுகாப்பு நிலைகளை எதிரி உடைத்தான். குறித்த பகுதிகள் அவனது கைகளுள் வீழ்ந்தன. சாள்ஸ் அன்ரனி சிறப்புப் படையணியின் முறியடிப்பு அணி களமிறக்கப்பட்டது.

மேஜர் அமுதன், பிரதாபன் ஆகியோரின் அணிகளுக்குத் தலைமையேற்று பல்லவன் கள மிறங்கினார். லெப். கேணல் நேசனால நேரடியாக வழிநடத்தப்பட்ட அந்த அணி எதிரியுடன் தீவிரமான முறியடிப்புப் போரில் ஈடுபட்டு முன்னேறத்தொடங்கியது. கைப்பற்றப்பட்ட பகுதியிலிருந்து எதிரி படிப்படியாக விரட்டப்பட்டுக்கொண்டே போனான். தாக்குதல் நடத்தியபடியிருந்த எதிரியின் ராங்கி ஒன்றைக் குறிவைத்து திருச்செல்வத்தின் RPG முழங்கியபோது அது சேதமடைந்து களத்திலிருந்து ஓட்டமெடுத்தது. எமது அணிகள் மேலும் முன்னகர்ந்தன. களத்தில் ஏற்கனவே சேதமடைந்த ராங்கி ஒன்றைக் கட்டியிழுத்தபடி வந்துகொண்டிருந்த இன்னொரு ராங்கியையும் திருச்செல்வம் மீண்டும் குறிவைத்தான். அது தீப்பற்றிக்கொண்டது. அது கட்டியிழுத்துச்சென்ற ராங்கி அப்படியே களத்தில் நின்றது. தொடர்ந்து அணிகள் படிப்படியாக முன்னேறியபடியே இருந்தன. தனது முன்னேற்றம் முறியடிக்கப்பட்டபோவதை உணர்ந்த எதிரி மீண்டும் ஆணையிறவிலிருந்து எமது படையணி வீரர்கள் நிலைகொண்டிருந்த பகுதியூடாகக் களத்தைத் திறந்தான்.

ஆணையிறவிலிருந்து மூன்று முனைகளில் ராங்கிகளைப் பயன்படுத்தி, எறிகணைகளை அள்ளியிறைத்து எதிரி முன்னேறினான். யாழ்ப்பாணத் திசையில் நடைபெற்ற முறியடிப்பு நடவடிக்கையை நிறுத்தி முதலில் ஆணையிறவுத் திசையில் முறியடிப்புச் சமரை முன்னெடுப்பதென முடிவுசெய்தார் தளபதி கேணல் பால்ராஜ். பல்லவனது முறியடிப்பு அணிகள் தாம் கைப்பற்றிய பகுதிகளைச் சோதியா படையணியிடம் ஒப்படைத்துவிட்டு மீண்டும் தமது பகுதிக்கு வந்துவிட்ட எதிரிகளை முறியடிப்பதற்காகக் களமிறங்கின.

களத்தில் ராங்கிகளே எங்கும் வியாபித்திருந்தன. லெப். கேணல் விக்ரம் விசேட கவச எதிர்ப்பு அணி வீரர்கள் அவற்றைக் களத்திலிருந்து வெளியேற்றி எப்போதும்போலவே எமது வெற்றிக்குத் துணைநின்றார்கள். அத்திகாலையில் தொடங்கிய அந்தக் கடுமையிறைந்த சமர் மாலையாகியும் உக்கிரம் தணியாது இன்னுமின்னும் தீவிரமாய் மூண்டபடியே இருந்தது.

கண்டி வீதியில் நின்ற எதிரியின் ராங்கி ஒன்று முன்னேறிய எமது அணிகள்மீது தாக்குதலை நடத்தியபடியே இருந்தது. அதை உடைக்கும் நோக்கில் எமது படையணியைச் சேர்ந்த மதி என்ற வீரன் RPG ஐ ஏவியபோது அது அந்த எதிரி அரக்கனை உடைத்துத் தீப்பற்றச் செய்தது. களத்தில் மேலும் மேலும் எதிரியை அழித்தபடி முன்னேறினார்கள் எமது வீரர்கள். சிந்து, பல்லவன் ஆகியோரின் அணிகள் மேலும் கோபித்தின் தலைமையில் எதிரியை முறியடித்து, இழந்த பகுதிகளை இருள் சூழ்வதற்குள் மீட்டெடுத்தன. வென்றது புலவீரம். சாள்ஸ் அன்றனி சிறப்புப் படையணி தன் மூத்த போராளியும் அதன் போர்ச்சாதனைகள் பலவற்றிற் பங்கெடுத்தவனுமாகிய லெப். கேணல் மதனை அக்களத்தில் இழந்தது.

அன்றைய சமரில் தளபதி கேணல் பால்ராஜ் அவர்களின் நிதானமானதும் வீரத்தை ஊட்டுவதுமான கட்டளைகளின்படி சாள்ஸ் அன்றனி சிறப்புப் படையணியை அதன் சிறப்புத் தளபதி லெப். கேணல் ராஜன் வழிநடத்தினார். பதினெட்டு மணிநேரம் நீண்டு, நள்ளிரவு 12.30 வரை நடந்த அந்தச் சமரிற் படையினர் நூற்று இருபதுபேர்வரை கொல்லப்பட்டும் நானூற்றைம்பது பேர்வரை காயமடைந்தும் இருந்ததை எம்மால் அப்போது உறுதிப்படுத்தமுடிந்தது. பெருமளவு கவசவூதிகள் உடைக்கப்பட்டும் சேதப்படுத்தப்பட்டும் எதிரியின் கவசப்படை சிதைக்கப்பட்டது.

முதல்நாட் சமரில் தனது இழப்பிற்கேற்ப எமது பலமும் சிதைக்கப்பட்டிருக்கும் என்ற எண்ணத்தில் 11^{ஆம்} திகதியும் எதிரி முன்னேறிவந்தான். புல வீரர்கள் நிலைகொண்டிருந்த பகுதிக்கு நேராய் முன்னேறிவந்த எதிரிகள் எமது காவலரண்களை எட்ட முன்னரே தோற்கடிக்கப்பட்டார்கள். அன்றுடன் கடும் இழப்புக்களால் எதிரி முடமாக்கப்பட்டான். சிங்களத்தின் வீரமெல்லாம் இத்தாவில் மண்ணிற் பொசுங்குண்டுபோனது. எம்மை என்ன செய்வதென்ற முடிவை இறுதிவரை எதிரியால் எடுக்கமுடியவில்லை.

ஆணையிறவுச் சமரின் தந்திரோபாய நகர்வின் நோக்கங்கள் வெற்றிகரமாக நிறைவுசெய்யப்பட்டிருந்தன. எதிரியின் முன்னணிப் போர்வலு பெருமளவிற்கு சிதைக்கப்பட்டுக் காலாட்படையும் கவசப்படையும் இயலாமையில் நின்றன. எதிரியின் இத்தகைய நிலைக்காக எதிர்பார்த்துக் காத்திருந்த தலைவர் சமரின் இறுதிக்கூட்ட நகர்வை முன்னெடுத்தார். ஆணையிறவுத்தளம் மீது பெரும் சமர் வெடித்தது. கேணல் தீபன் தலைமையிலான புலிகள் சேனை ஆணையிறவுத் தளத்தை வீழ்த்தி இத்தாவிலில் எமது வீரர்களுடன் தொடர்புகொள்ளும் நோக்கோடு வந்துகொண்டிருந்தது.

ஏப்ரல் 28^{ஆம்} நாள். இத்தாவிலில் அந்தச் சமரர்க்கு ஒரு மாதகாலத்தை நிறைவு செய்த இரண்டாம் நாள். ஆணையிறவிலிருந்து வந்த ஒருங்கிணைப்புத் தளபதி கேணல் பானுவடன் கை

குலக் கிக் கொண்டபோதுதான் அந்த யுத்தகளம் அமைதியடைந்தது. இத்தாவிர களத்தின் கோரக்காட்சிகள் அக்களத்தைச் சென்றுபார்த்த அனை வருக்கும் சாள்ஸ் அன்ரனி சிறப்புப் படையணி உட்பட ஏனைய படையணிப் போராளிகளின் வீரத்தை உணர்த்தியபடியே இருந்தன. இதற்குள்ளா எம் வீரர்கள் உயிர் வாழ்ந்து எமக்காய் போரிட்டார்கள் என்ற பிரமிப்பில் அனைவரும் உறைந்துபோனார்கள்.



இந்தாவில் 34 நாட்கள் நிலை கொண்ட போராளிகளை ஆணையிரவை வீழ்த்தி கண்டி விதியால் வந்து சந்தித்த சமரின் ஒருங்கிணைப்புத் தளபதி கேணல் பாஜு எமது படையணிச் சிறப்புத் தளபதி ராஜாஜயன் கைகுலுக்கு கிறார்.

சாள்ஸ் அன்ரனி சிறப்புப் படையணி தலைவரார் களத்திலிருந்து அழைக்கப்பட்டது. ஆனையிறவுக் களத்தில் தீரம் மிக் க சாதனைகள் புரிந்த புகழ்பூத்த படையணியின் போராளிகளைத் தலைவர் அவர்கள் சந்தித்துப் பாராட்டி மகிழ்வுற்றார். 'ஓயாத அலைகள் - 03' இல் அதுவரையும் ஓயாது சுழன்றடித்த படையணி மீண்டுமொரு சமருக்காகத் தலைவரின் தயார்படுத்தலில் தன்னையும் ஆயத்தஞ்செய்யத் தொடங்கியது.

ஆனையிறவுத்தளம் மீதான மாபெரும் வெற்றி, சிறீலங்காவின் ஓட்டுமொத்தப் போர்ப்பலம் மீதான புலிகளின்

வெற்றியாகவே உலகாற் கணிக்கப்பட்டது. அத்தோடு சிங்களத்தின் யாழ் ஆக்கிரமிப்பும் உறுதியற்று ஈடாடியது. ஆனையிறவைக் கட்டுப்பாட்டினுள் வைத்திருப்பவரே யாழ்ப்பாணத்தைத் தமது ஆளுகைக்குள் வைத்திருக்கமுடியும் என்ற தவிர்க்கமுடியாத யதார்த்தம் சிங்களத்தின் எதிர்காலத்தைச் சூனியமாக்கியது. புலிகளின் யாழ்ப்பாணம் மீதான இறுதிப்பாய்ச்சலை உலகம் எதிர்பார்த்திருக்கத் தொடங்கியது. அதற்காகவே தமிழர் தலைவன் தனது போர்ச் சேனைகளைத் தயார் செய்தபடியிருந்தான்.

2000 மே 9, அதுவும் சிங்களத்தை நிலைகுலைய வைத்த நாள். புதிய தளபதிகளை யாழ்ப்பாணக் களத்தில் நியமித்து, மெல்லவும் முடியாமல் விழுங்கவும் முடியாமல் யாழ் ஆக்கிரமிப்பைத் தூக்கிவைத்தபடி இருந்த சிங்களத்திற்கு முகாரி இசைத்தபடி 'ஓயாத அலைகள் - 03' அடிக்கத்தொடங்கியது. அது அப்பெரும் நடவடிக்கையின் ஐந்தாம் கட்டம்.

தளபதி கேணல் சொர்ணத்தின் தலைமையில் இயங்கிய இச்சமர்க்களத்திற்குச் சாள்ஸ் அன்ரனி சிறப்புப் படையணியை, வழமைபோலவே பிரதானமான சில பணிகளை ஒப்படைத்து எதிர்பார்ப்புகளுடன் அனுப்பிவைத்தார் தலைவர்.

ஏனைய படையணிகளை உள்ளடக்கிய படைத்தொகுதி ஒன்றுடன் முக்கிய பணிகளை ஏற்றிருந்தது சாள்ஸ் அன்ரனி சிறப்புப் படையணி. கிழக்கு அரியாலையிலிருந்து ஒரு இரகசிய

நகர்வின்மூலம் எதிரியின் முதலாவது காவலரண் தொடரைச் சத்தமின்றிக் கடந்து, நாவற்குழியை அண்டிக் கண்டி வீதிக்குச் சமந்தரமாக இருக்கும் எதிரியின் காவலரண்களைத் திடீரெனத் தாக்கிக் கைப்பற்றிக் கண்டி வீதியைக் கட்டுப்பாட்டிற்குக் கொண்டு வரவேண்டிய முக்கியத்துவம் வாய்ந்த பெரும் பணியை ஏற்றுப் புலிகளின் சிறப்புப் படையணி களமிறங்கியது.

இந்த முதற்கட்டச் செயற்பாடுகளிலேயே சமர்த்திபட்டதின் ஏனைய நடை முறைகள் தங்கிநின்றன. சமரின் கட்டளைப் பணியகங்கள் அந்த வெற்றிச் செய்திக்காய்க் காத்துநின்றன. லெப். கேணல் ராஜனின் தலைமையில் முதலாவது அணியாக நகர்ந்தது எமது சிறப்புப் படையணி. தன் வெற்றிகரமான நகர்வு மூலம் எதிரியரண்களை அது சந்தடியின்றித் தாண்டியது. திடீரெனப் பின்னால் கேட்டன வேட்டொலிகள். பின்னே நகர்ந்து வந்துகொண்டிருந்த அணிகளை எதிரி கண்டுவிட்டதாற் சண்டைமூண்டுவிட்டது. நடந்துவிடக்கூடாது என்று எல்லோருமே எண்ணியிருந்தது நடந்துவிட்டது. இப்போது மாற்றுத்திட்டங்கள்மூலம் நிலைமையைச் சீசெய்து சமரைத் தொடர வேண்டும். அந்த நெருக்கடியை உடைத்தெறிய எதிரிமீது பாய்ந்தது சாள்ஸ் அன்ரனி சிறப்புப் படையணி. அது எல்லோருக்கும் நம்பிக்கையைக் கொடுத்தது. ஆற்றல்மிகு புலிவீரர்களை உள்ளடக்கிய அந்தப் போரணி போரிடியென எதிரி நிலைகளமீது இறங்கியது.

வழமைபோலவே எதிரி நிலைகளைப் பிரித்தெறிந்தபடி களத்தைத் தம்வசப்படுத்திச் சமர்த் திட்டத்தை முன்னெடுத்தார்கள் புலிகளியக்கத்தின் அந்த ஆற்றல்மிகு போரணியின் வீரர்கள். எதிரி

நிலைகளைக் கைப்பற்றி, நாவற்குழிக்கும் செம்மணிக்கும் இடையிலான ஏ-9 வீதியைக் கட்டுப்பாட்டினுட் கொண்டுவந்து, தன்னுடன் அழைத்துச்சென்ற ஏனைய அணிகளை அங்கு நிலைப்படுத்தி, முன்னேறிக் கொண்டிருந்தது புலிகளின் முதல் மரபுப் போர்ச்சேனை.



அரியாலை போர்க்களத்திற் சமரின் முன்னணியில்
எமது அணித்தலைவன்

“யாழ்ப்பாணம் வரவேற்கிறது” வரவேற்புப் பலகையையும் கடந்து எமது படையணி வீரர்களின் பாதங்கள் நடந்தன. சுமார் பத்தொன்பது வருடங்களுக்கு முன்னர் நாம் ஒரு சிறிய அமைப்பாக இருந்த காலத்தில் எம் சீலனை வீழ்த்திய சிறீலங்காப் படைகளை ஒரு பெரும் மரபுப்போர் அணியாகச் சந்தித்தவாறு, முக்கிய களப் பணிகளை ஆற்றியபடி களத்திற் சுழன்று கொண்டிருந்தது அவன் நாமம் பெற்ற சாள்ஸ் அன்ரனி சிறப்புப் படை அணி. கண்டி வீதியிலி ருந்து தொடர்ந்து முன்னேறி அரியாலை முதற் கொழும்புத்துறை வரையான களத்தில் ஏனைய படையணிகளுடன் எதிரியைச் சாள்ஸ் அன்ரனி சிறப்புப் படையணி வெற்றிகொண்டது.

எதிரி மூர்ச்சையிழந்து திணறிய-படியிருந்தான். 30,000 சிங்களப் படைகளை என்ன செய்வ தென்று தெரியாது சிறீலங்காத்

தலைமை பதறித்துடித்தது. உலக நாடுகளின் காலடிகளிலெல்லாம் வெட்கம் விடுத்து விழுந்து கெஞ்சியது சிறீலங்கா. அடுத்த பாய்ச்சலுக்கும் புலிகள் சேனை தயாராகிவிட்டால் என்ன நடக்கும் என்பதை நினைத்து நினைத்து அவர்கள் ஏங்கினார்கள். வெட்கங்கெட்ட சிங்களத்தின் இரத்தல் உலகத்தவரிடம் எடுபட்டது. வெளிநாடுகள் சில சிறீலங்காவிற்கு முண்டுகொடுத்தன. நவீன ஆயுதங்களைத் தாமதம் எதுவுமின்றிக் களத்திற் கொணர்ந்து சேர்த்தான் பகைவன். நிதானம் கடைப்பிடித்த தலைவர் மீண்டுமொரு தயார்ப்படுத்தலுடன் எதிரியைச் சந்திப்பதென்ற முடிவோடு சமரரங்கை நிறைவுசெய்தார். அதற்காகவே சாள்ஸ் அன்ரனி சிறப்புப் படையணியைக் களத்திலிருந்து அழைத்திருந்தார்.

‘ஓயாத அலைகள் - 03’ நடவடிக்கை தலைவர் அவர்களால் நிறைவுசெய்யப்பட்டது. ஆனாலும் அரசியல், இராணுவ அரங்கில் அது தொடர்ந்தும் அலைமோதியபடியே இருந்தது. உலகப் போரியலில் ஒரு தனித்துவமான போர்த் தொகுப்பைக் கொடுத்தது ‘ஓயாத அலைகள் - 03’. அதில் சாள்ஸ் அன்ரனி சிறப்புப் படையணியின் பங்கு காத்திரமானது. நெருக்கடியான கட்டங்களில் தடைநீக்கியாகச் செயற்பட்டது. எப்போதும் போலக் களக்குழலைத் தீமானிக்கும் தன் வீரத்தை வெளிப்படுத்திச் சமரைத் தொடர வழிசமைத்த பெருமையை நடவடிக்கையின் ஒவ்வொரு கட்டத்திலுமே சாள்ஸ் அன்ரனி சிறப்புப் படையணி நிலைநாட்டியது. ‘ஓயாத அலை கள் - 03’ இன் போரியலைக் கற்கும் எவரும் புலிகளின் புகழ்பூத்த சிறப்புப் படையணியின் போராற்றலையும் ஆழமாக அறிந்துகொள்வர். படையணி ஈந்த மாவீரர்களின் அர்ப்பணிப்புக் களும் காத்திரமான செயற்பாடுகளும் அந்த உயரிய வரலாற்றின் உயிர்த்துடிப்பாக இருக்கும்.

